

UOT 339.9; 339.9:061(100)

TƏNZİMLƏNƏN BAZAR İQTİSADIYYATI KONSEPSİYASININ ƏSASLARI

H.H.ASLANOV
*Bakı Dövlət Universiteti,
dosent1966@mail.ru*

İqtisadiyyatın dövlət tənzimlənməsi sistemində dövlət ictimai maraqların qorunmasına təmin etməyə çalışır. Bazar iqtisadi sisteminde iqtisadiyyatın idarə edilməsi dövlətin iştirakı konsepsiyasına əsaslanır. Məlumdur ki, bütün iqtisadi sistemlərdə dövlət iqtisadiyyata müdaxilə edir. Bu müdaxilə bir qayda olaraq, bazarın çatışmaqlılarının aradan qaldırılmasına yönəldilir. Dünya iqtisadi ədəbiyyatlarında bazar iqtisadi sisteminə dövlətin müdaxiləsinin yeri, rolü, məqsədləri və inkişafına dair çoxlu müxtəlif fikirlər mövcuddur. Bununla belə, dünya təsərrüfünün inkişafının konkret şəraitindən asılı olaraq alımların baxışları köklü şəkildə fərqlənir. Məqalədə dövlətin iqtisadiyyata müdaxiləsinə dair müxtəlif baxışlar öyrənilmişdir.

Açar sözlər: tənzimlənən iqtisadiyyat, dövlət müdaxiləsi, bazar sistemi, məcmu tələb, məcmu təklif, makroiqtisadi tənzimləmə

Müasir dövrdə də dövlətin iqtisadiyyata müdaxiləsi problemi ciddi müzakirə predmeti olaraq qalmaqdadır. İqtisadiyyatın dövlət tənzimlənməsi sistemində dövlət ictimai maraqların qorunmasını təmin etməyə çalışır. Bazar iqtisadi sisteminde iqtisadiyyatın idarə edilməsi dövlətin iştirakı konsepsiyasına əsaslanır.

Məlumdur ki, bütün iqtisadi sistemlərdə dövlət iqtisadiyyata müdaxilə edir və bu müdaxilə bir qayda olaraq, bazarın çatışmaqlılarının aradan qaldırılmasına yönəldilir. Bu çatışmaqlırlara: xarici effektlər probleminin bazar tərəfindən nəzərə alınmaması, haqsız rəqabətin olması və inhisarlaşma; işsizlik, inflasiya; makroiqtisadi qeyri-sabitlik; sosial ədalət probleminə bazarın biganə olması; ölkə regionlarının kəskin diferensiasiyası və s. aiddir. Bu baxımdan, iqtisadi proseslərin tarazlığını təmin etmək üçün iqtisadiyyatın dövlət tənzimlənməsi zəruridir.

İqtisadi ədəbiyyatlarda bazar iqtisadi sisteminə dövlətin müdaxiləsinin yeri, rolü, məqsədləri və inkişafına dair çoxlu fikirlər verilmişdir. Bununla belə iqtisadiyyatın inkişafının konkret şəraitindən asılı olaraq nəzəri baxışlar köklü şəkildə fərqlənir.

Məlumdur ki, bazar iqtisadiyyatında bazar prinsipləri işləməsə, rəqabətli

bazar yaranmayacaqdır. Ona görə də dövlətin iqtisadiyyatda rolundan danışarkan, bazar iqtisadiyyatının fəlsəfi prinsiplərinə diqqət yetirmək vacibdir. Dövlətin ölkə iqtisadiyyatının idarə edilməsində rolu yalnız tənzimləmə funksiyası olmalıdır. Yəni dövlət iqtisadiyyatın subyektləri üçün "oyun" qaydalarının yaradılması və ondan hamının eyni dərəcədə istifadəsinin mexanizmlərini təklif etməli, iqtisadi qurumlar arasında rəqabətli mühitin yaradılması üçün hakim rolunu oynamalıdır. Obrazlı ifadə etsək, iki komandanın yarışığı futbol oyununda dövlət hakim rolunda çıxış etməli və münasibətləri fiskal, monetar, qanunvericilik və s. alətlər vasitəsilə tənzimləməlidir. Belə demək mümkünsə, dövlət sadəcə, elə infrastruktur yaratmalıdır ki, bu iqtisadiyyat üçün əlverişli olmaqla, həmçinin iqtisadi subyektlər üçün də çəkici və cəlbedici olsun. Bu zaman infrastruktur üçün tələb olunan maliyyə mənbəyi kimi dövlət investisiyalarından istifadə edilə bilər. Deməli, dövlətin iqtisadi fəaliyyəti digər iqtisadi subyektlərin iştirakı üçün infrastruktur yaratmaqdan ibarət olmalıdır [1, 74].

İqtisadiyyatın normal tənzimlənməsi və səmərəli fəaliyyəti üçün dövlətin hüquqi təminatı və müdafiəsi sahəsindəki işi onun başlıca funksiyası kimi çıxış edir. Heç də təsadüfi deyildir ki, İ.Kant göstərir ki, "İqtisadiyyat ədaləti yox, səmərəli olmalıdır". Dövlət səmərəli bazar iqtisadiyyatını təmin etmək üçün mülkiyyət inhisarlığını aradan qaldırmaq, özəlləşdirmə, xüsusi sahibkarlıq, sosial iqtisadi inkişafa stimul yaradan vergi sisteminin tətbiq edilməsi, maliyyə-kredit sisteminin normal tənzimlənməsi, bazar infrastrukturunun yaradılması, xarici iqtisadi əlaqələrin düzgün təşkili, əhalinin sosial müdafiəsi, ətraf mühitin və ekoloji vəziyyətin sağlamlaşdırılması, idarəetmə sisteminin təkmilləşdirilməsi və s. sahələr üzrə müvafiq qanunlar işləyib hazırlanmalı və qəbul etməlidir.

K.Marksın da dövlətin iqtisadiyyatda roluna özünəməxsus baxışları vardır. O, özünün "Kapital" əsərində yazır: "İri istehsalçılar tərəfindən kapitalın bölüşdürülməsi sinfi mübarizənin kəskinləşməsinə götürüb çıxarır. Ona görə də dövlətin hər zaman belə proseslərə müdaxiləsi zəruridir".

Qeyd edək ki, XX əsrin 20-ci illərinin sonu, 30-cu illərin əvvəllerində Qərbi Avropa ölkələrini, ABŞ-ı, eləcə də bütün kapitalist dünyasını bürümüş böhranlar, bu ölkə iqtisadçılarını bir növ şok vəziyyətinə salmışdı. Belə ki, ölkələrin iqtisadiyyatı elə bir vəziyyətə düşməndü ki, təkcə istehsal olunmuş məhsulların reallaşmaması ilə yanaşı, işsizlik sürətlənmiş, inflasiya səviyyəsi görünməmiş dərəcədə qalxmışdır. Ən aparıcı kapitalist ölkələri hesab olunan ABŞ, Büyük Britaniya və Almaniyada istehsalın səviyyəsi sürətlə aşağı enmiş, işsizlərin sayı gündən-günə çoxalmışdı.

Klassik nəzəriyəni rəhbər tutmuş iqtisadçıların eksəriyyəti mövcud vəziyyətin müvəqqəti xarakter daşıdığını göstərir, lakin iqtisadiyyatın böhranlı vəziyyətə düşməsini və "Böyük tənəzzül"ün əsl səbəblərini izah edə bilmirdilər. Belə ki, bəzi iqtisadçılar bunun səbəbini tələbin səviyyəsinin həddən aşağı düşməsi ilə, bəziləri ifrat istehsalın baş verməsilə, digərləri kapital qoyuluşunun, həcminin aşağı düşməsi ilə, eləcə də vergi-kredit sisteminin mütərəqqi rolunun azalması ilə izah edirdilər.

Cəmiyyətin aparıcı işgüzar adamları, sahibkarlar, biznesmenlər vəziyyətin çıxış yolu barədə aramsız düşünürdülər. Çünkü işsizlik kapitalist dünyasını tamam bürümüşdü. Halbuki, bu dövrdə sosialist sisteminin aparıcı dövləti olan SSRİ-də işsizlik tamamilə aradan qaldırılmışdı. Əslində böhran iqtisadi sferadan çıxıb ölkələrin siyasi, ideoloji, sosial sahələrini də bürüyürdü. Belə bir şəraitdə elə bir nəzəriyyəyə ehtiyac duyulurdu ki, o iqtisadi böhranların aradan qaldırılması yollarını göstərməklə, ölkələrdə mövcud olan bazar sisteminin daha əsaslanmış şəkildə fəaliyyət göstərməsinə imkan yaratmış olsun. Belə bir vaxtda görkəmli ingilis iqtisadçısı Con Meynard Keynsin (1886-1946) 1936-ci ildə Londonda dərc etdirmiş olduğu "Məşğulluq, faiz və pulun ümumi nəzəriyyəsi" əsəri sözün əsl mənasında iqtisad elmində böyük inqilab etmiş oldu. Bu əsər ona böyük şöhrət gətirməklə ilk dəfə olaraq Qərbi Avropa ölkələrində, eləcə də ABŞ-da dövlət səviyyəsində iqtisadiyyatın sabitləşməsinin nəzəriyyə metodoloji əsasını qoymuş. Bununla əlaqədar olaraq, qeyd edə bilərik ki, Con Meynard Keynsin ideyası altında formallaşmış makroiqtisadi nəzəriyyə, məhz bu baxımdan əhəmiyyətlidir.

Keynsin tədqiqatının əsas mahiyyəti iqtisadiyyata dövlətin ardıcıl müdaxiləsidir. Tədqiqatın ilkin məqsədi iqtisadiyyatda məcmu tələbin tənzimlənməsi sayılır. Keynsçilik dövlət tənzimini tam müdafiə edir və ona hər hansı bir məhdudiyyət qoymurdu.

Keynsin iqtisadi təliminin əsaslarını belə ifadə etmək olar:

- kortəbi bazar mexanizminin qiymətləndirilməsi və dövlətin iqtisadiyyata müdaxiləsinin səbəbləri;
- dövlətin iqtisadiyyata müdaxiləsinin məqsədinin formalşdırılması;
- iqtisadiyyatın dövlət tənzimlənməsinin forma və metodlarının istiqamətinin müəyyən edilməsi [2, 97].

ABŞ prezidenti Ruzvelt 1933-cü ildə Keynsə yazdığı maktubunda göstərirdi: "Ortodoksal iqtisadi siyasetdən ümumi qəti tədbirlərə keçmək lazımdır". Lakin belə tədbirlərə fövqəladə hallarda əl atmaq lazımlı gəldi. Sonda məlum oldu ki, doktrina nəinki böhrandan çıxməq üçün təməl daşı olmuşdur, habelə kapitalist sisteminin gələcək inkişaf təməyülüni müəyyən etmişdir. Bu haqda Keyns özü yazmışdır: "Klassik nəzəriyyə ümumi hal üçün qəbul edilə bilməz, çünkü onun baxdığı iqtisadi situasiya xüsusi hal üçün yaradılır. Bu xüsusi vəziyyət cəmiyyətin iqtisadi mənafeləri ilə çox vaxt üst-üstə düşmür və ciddi pozuntulara götürib çıxarır.

Çox vaxt Keynsin təlimini qitlıq maliyyələşdirilməsi də adlandırırlar. Belə ki, dövlət xərclərinin artırılması qiymətli kağızlarla qapanır, bu isə sonda iqtisadiyyata pozitiv təsir göstərərək ümumi tələbat və məşğulluğun artmasına səbəb olur.

Neoklassiklər kimi bu istiqamətin iqtisadçıları da bazar iqtisadiyyatının tərəfdarı olub, göstərildilər ki, tələb-təklif münasibətlərini, mənfəət və sərbəst qiymətləri bazar təşkil edir. Lakin keynsçilərdə bazar mexanizminin qiymətləndirilməsi fərqlidir. Buna görə də iqtisadiyyatda dövlətin iştirakının rolu və

funksiyaları da fərqli xüsusiyyətə malikdir.

Keyns və onun ardıcılırı dövlət və bazarla tənzimlənən iqtisadi sistemin nizamlı konsepsiyasını - "oyun qaydalarını" yaratmışdır. Bu sistemi bəzi hallarda "keynsin qarşıq iqtisadiyyatı" da adlandırırlar. Bazar sisteminin müsbət cəhətlərini qeyd edərək keynsçilər göstərirdilər ki, bazar - cəmiyyətin iqtisadi inkişaf tarixinin yaradıldığı qəribəliklərə malik olan ictimai institutdur [3, 117].

Bazar sistemi fövqəladə dinamiklidir, yenilikləri qəbul edərək onlar üçün geniş meydan açır, tələbin elastikliyinə tez uyğunlaşır. Lakin keynsçilər onu da qeyd edirdilər ki, bazar mexanizmi həmişə hər şeyi həll etmək iqtidarda deyil və onun mənfi tərafları də mövcuddur:

1) Bazar daxilən sabit deyildir, ona tsiklik təkrar istehsal xasdır. Çünkü bəzən yüksək tərəqqidən sonra tənəzzülün baş verməsi qaçılmaz olur;

2) Bazar sistemi sosial nəticəyə biganədir. Çünkü bazarда sərvət və gəlir hökmranlıq edir. Ancaq bunların mövcudluğu əmtəə və xidmətlərin əldə edilməsinə imkan verə bilər. Bu və ya digər səbəbdən sərvəti olmayanlar istehsal edə bilmədikləri üçün bazar mexanizmi vasitəsilə mənfaət də əldə edə bilərlər. Həmçinin sərvəti olanlar və istehsal edənlər də müəyyən problemlərlə rastlaşırlar. Onlar bütün sərvətə malik olub, gəlir əldə etsələr də, özləri heç nə istehsal etmirlər və gəlirləri çox zaman əməksevərliyi və ixtisasından asılı olmayaraq bazar mexanizminin səmərəli fəaliyyəti ile müşayiət olunur. Buna görə də keynsçilər qeyd edirlər ki, gəlirlərin bölgüsü cəmiyyətin sosial ədalətliliyi ilə deyil, bazar qüvvələrinin fəaliyyəti ilə şərtlənir. Bu isə sosial ədalət prinsipinə biganəliyə getirib çıxarır;

3) Bütün nemət və xidmətlər bazar sistemi ilə qiymətləndirilə bilməz. Bu sıraya ictimai nemətlər adlanan əmtəələr də daxildir. Məsələn, milli müdafiə sistemi, ictimai asayışın qorunması, hava proqnozu, milli təhlükəsizlik, küçələrin işıqlandırılması, fundamental elmi-tədqiqat işlərinin nəticələri, ətraf mühitin çırkləndirilməsi tədbirləri və s. Bu sahələrdə bazar sistemi effektli fəaliyyət göstərə bilmir. Bu səbəbdən "Bazarın ifası"ni dəf etmək üçün dövlətin aktiv müdaxiləsi zəruridir. Bu zaman dövlət "hərtərəfli stabilşdırıcı" funksiyasını yerinə yetirir. O, bazarın həll edilməz məsələlərini araşdırır, boşluqları doldurur.

Bələliklə, ümumi konsepsiyalar əsasında keynsçilər qarşıq iqtisadiyyatın dövlət tənzimlənməsinin forma və metodlarını işləyib hazırlamışlar.

Iqtisadiyyatın dövlət tənzimlənməsi təcrübəsində daha çox qəbul edilən konsepsiyalar iqtisadi konyuktura və iqtisadi artım nəzəriyyələri sayılır.

Keynsin təlimini dərindən dərk etmək üçün klassik nəzəriyyənin ümumi müddəasını izah etmək lazımdır. Bu baxışları şərti olaraq iki istiqamətə ayırmak mümkündür.

Birinci istiqamət klassik istiqamətdir ki, bazar sisteminin avtomatik özününtənzimləmə xüsusiyyətinin olduğuna əsaslanır.

İkinci istiqamət keynsçi istiqamətdir ki, yüksək işsizlik səviyyəsində bazar sisteminin uzun müddət durğunluq halında ola bilməsinə əsaslanır.

Klassik istiqamət uzun müddət, 1929-1933-cü illər böhranına qədər

iqtisadi inkişafda hakim olmuşdur. Klassiklər "Sey qanunu"na əsaslanaraq göstərirdilər ki, bazar tələb və təklifin tarazlığını avtomatik olaraq tənzim edir və bu halda cəmiyyətdə dərin iqtisadi böhranlar ola bilməz.

Klassiklər qiymət, əmək haqqı, faiz dərəcəsinin çevikliyini qeyd edərək göstərirdilər ki, məcmu təklif ümumi milli məhsulun potensial səviyyəsində şəxsi xətdir. Daha doğrusu, qiymət və əmək haqqının dəyişməsi tələblə təklif arasında balanslılığı təmin edir. Qiymətin aşağı salınması əmək haqqının azalmasına səbəb olsa belə, bununla tam məşğulluğu təmin etmək mümkün kündür. Tələbin azalması ilə qiymət səviyyəsinin aşağı düşməsi ümumimilli məhsulun azalması demək deyildir. Yəni istehsal olunan bütün məhsul başqa qiymətlə olsa da satılacaqdır. Beləliklə, məcmu tələbin azalması, məşğulluğun və ÜMM-in azalmasına yox, yalnız və yalnız qiymətin aşağı düşməsinə səbəb ola bilər.

Klassik istiqamətə görə, makroiqtisadi inkişaf, ancaq qiymət səviyyəsinə təsir göstərə bilər. Makroiqtisadi sahədə dövlətin iqtisadi siyasetini klassiklər məhz bu cür şərh edirdilər [4, 232].

Əgər klassik məktəb tərəfdarları qiymət, əmək haqqı və faiz dərəcəsinin qısamüddətli dövrədə çevikliyini qeyd edirdilərə, keynsçilər onun nəinki qısamüddətli dövrədə, hətta ortamüddətli dövrədə də dəyişmədiyini göstərirdilər.

Keyns göstərirdi ki, klassiklər işsizliyin hansı yolla azaldılmasını şərh edə bilməmişlər. Keyns makroiqtisadi tənzimlənmənin mahiyyətini qiymət və əmək haqqına nisbətən çevik olan gəlirlərin dəyişilməsi ilə xərclərin idarə edilməsinin dövlət tənzimlənməsində görürdü.

Qiymət və əmək haqqının qeyri-çevikliyini Keyns belə izah edirdi: "Həmkarların inkişafı 3 illik kollektiv müqavilələrin bağlanması gətirib çıxmışdır. Həmin müqavilələrdə həyat səviyyəsinin yüksəlməsi ilə əlaqədar əmək haqqı dərəcəsinin dəyişilməsi razılışdırılır. Dövlət bu prosesə müdaxilə edərək yaşayış minimumunu müəyyən edir, gəlirlərin indeksləşdirilməsini aparır. Bəzi qiymət növlərinin dövlət tərəfindən tənzimlənməsi də onların çevikliyini azaldır. Müəssisələr də bir-biri ilə uzunmüddətli müqavilələrlə bağlıdır və bazar situasiyasının dəyişilməsi ilə qiymət səviyyəsinin çevikliyi üst-üstə düşmür. Bəzi firmalar dövlət güzəştərinə malik olduqları üçün bazar situasiyasının dəyişilməsi onlarda qiymətin çevikliyinə səbəb olmur. Bütün bunların hamısı qiymətlərin çevikliyini gecikdirir".

Keyns göstərmişdir ki, dövlət bazar iqtisadiyyatına təsir göstərə bilər, bunun üçün onun əlində kifayət qədər iqtisadi alət vardır. Lakin XX əsrin sonlarında inhisarçı kapitalın meydana gəlməsi və onun təbii proseslərə təsiri klassiklərin nəzərdə tutduqları makroiqtisadi tarazlığın pozulması, dövlətin qiymətin əmələ gəlməsinə tez-tez müdaxiləsini zəruriləşdirdi [5, 147].

Bəs məlum oldu ki, klassik yanaşmaya əsasən tələbin təklifə uyğun gəlməsi, ümumiyyətlə, cəfengiyatdır. Çünkü cəmiyyət həmişə iqtisadi artıma can atır, deməli onun yığımı olmalıdır. Keyns bunu belə izah edir: "Cəmiyyət həmişə yığuma meyllidir. Bu baxımdan o, istehsal etdiyi dəyərin müəyyən hissəsini yığım kimi saxlayır, deməli pulu istehlak dövriyyəsində çıxarır.

İstehlak dövriyyəsində pulun çıxarılması isə tələbi azaldır. Tələbin azalması ödənilməmiş təklifi, yəni satılmamış məhsulu artırır, bu da ifrat istehsala səbəb olur. İfrat istehsal isə böhrana gətirib çıxarır". Buna görə də Keyns ümumi tələbin tənzimlənməsi tezisini irəli sürür və bunu iqtisadiyyatın dövlət tənzimlənməsinin başlangıç nöqtəsi kimi qəbul edir.

Keynsin təlimi yığımla investisiyanın və faiz normasının qarşılıqlı əlaqəsini, qiymətin rolunu əks etdirir. Təbbin təkliflə üst-üstə düşmədiyi halda, qiymət aşağı və yuxarı ola bibr. Belə halda alıcı da gözləmə mövqeyi tutacaq və onun yığuma meyilli artacaqdır. Bu zaman təklifi artırmağa çalışan istehsalçılar investisiyaya müraciət edəcəklər, istehsalı genişləndirərək təklifi artıracaqlar, nəticədə qiymətlər aşağı düşəcək, alıcılar yığımı azaldıb istehlakı artıracaqlar. Bu proses tsiklik olaraq davam edəcəkdir. Deməli, prosesin nizamlı olması üçün dövlət tənzimlənməsi zəruridir.

Bu məsələyə digər tərəfdən də yanaşıla bilər. Belə ki, bazarda təklif tələbi üstələyə də bilər. Bu isə neqativ haldır. Bu zaman dövlət bazarı tənzimləmək üçün "korrektirovka" funksiyasını yerinə yetirməlidir.

Keynsin nəzəriyyəsi bəs bir psixoloji prinsipə də əsaslanır ki, əhalinin gəlirinin artması uyğun olaraq istehlakin artması demək deyildir. Gəlirin artması ilə əhalinin müəyyən hissəsi yığuma meyilli olur, yəni investisiya resursunu artırır. Belə halda dövlətin funksiyası istehlakla əlavə istehlakin və ya istehsalın genişləndirilməsini tənzim etməkdir.

Öz nəzəri müddəalarında Keyns əsasən makroiqtisadi təhlilə - milli gəlir, məşğulluq, məcmu tələb və məcmu təklif, həmçinin investisiya kateqoriyalarına əsaslanır. Keyns A.Smitin "görünməz el" anlayışına da təqnidə yanaşaraq göstərir ki, ayrı-ayrı adamların varlanması, hələ cəmiyyətin varlanması demək deyildir. Əksinə onların arasında ziddiyetlər meydana gələ bilər ki, bu da böhran yarada da bilər.

Bazar iqtisadiyyatının üstünlüyünü qeyd edən keynsçilər onun özünü tənzimləmə mexanizminə malik olmasını göstərirdilər. Onların fikrincə, inzibati iqtisadiyyatda irəliləyişlərə nail olmaq olar, lakin bu daha böyük xərc tələb edir. Keynsçilər israrlıdırlar ki, bazar heç də hər şeyi həll etmək iqtidarında deyil, belə ki:

-Bazar iqtisadiyyatı daxilən dəyanətli deyildir. O, tsiklik xarakterə malikdir. Bəzi qlobal məsəblərin həllinə dövlətin müdaxiləsi zəruridir. Lakin dövlət həddi ötməməlidir.

-Bazar münasibətləri tənzimlənərkən tələbin tənzimlənməsi əsas götürülməlidir. Çünkü resurslar məhduddur.

-İnflyasiyanın normal həddi olmalıdır. İnflyasiyazız bazar mümkün deyildir.

-Qiymət artımı müəyyən hallarda istehsalın həcmində təsir göstərir. Bütün xidmət və sərvətlər bazar iqtisadiyyatında tam qiymətləndirilə bilməz. Məsələn, ictimai sərvət, hava proqnozu. Buna görə də dövlət müəyyən qiymətlərin tənzimlənməsində iştirak etməlidir.

-İşsizliğin normal seviyyə həddi olmalıdır.

-Rəqabəti nizamlamaq üçün antiinhisar qanunlarının tələblərinə əməl olunmalıdır.

İqtisadiyyatın makro seviyyədə tənzimlənməsi əsasında onun səmərəliliyinin yüksəldilməsi sahəsində bütün bazar sistemli ölkələr üçün ən uğurlu nəzəriyyə, Keynsin irəli sürmüş olduğu program oldu.

Keynsin makroiqtisadi tənzimlənmə sahəsindəki irəli sürmüş olduğu programdan əsasən aşağıdakı istiqamətləri qeyd etmək lazımdır:

1. Faiz dərəcələrinin tənzimlənməsi ilə pul-kredit siyasetinin həyata keçirilməsi;

Keynsin fikrincə, kreditlər üçün alınan faiz dərəcələrinin azaldılması ilə kredit alanların sayının artmasına olan meyil güclənər və kreditlərin dəyəri ilə kapital qoyuluşlarından gözlənilən mənəfət arasındakı fərq - kapitalın son səmərəliliyi yüksələr. Beləliklə, sahibkarlar pul vəsaitlərini qiymətli kağızlara deyil, istehsalın yüksəldilməsinə yönəldər. Lakin faiz dərəcələrinin aşağı salınmasını yeganə yol hesab etməyən Keyns göstərirdi ki, praktiki olaraq elə bir vəziyyət yaranı bilər ki, pul kütłəsi təklifinin artımı ilə faiz dərəcələrinin aşağı salınması dayanar. Bununla da likvidlik tələsi yaranar. Yəni ucuz kreditlər üçün nəzərdə tutulan faiz dərəcələrinin həddindən artıq aşağı olması pul sahiblərini daha ehtiyatlı hərəkət etməyə sövq edər.

2. Büdcə siyaseti.

Səmərəli tələbin baş vermesi üçün, eləcə də onun stimullaşdırılması üçün Keyns dövlət xərclərinin artırılmasını təklif edirdi. Xərclərin tərkibində əsasən dövlət investisiyasının və əmtəələrin alınması üçün dövlət sifarişinin verilməsinin başlıca yer tutması nəzərdə tutulurdu. Eyni zamanda vergilərin də məbləğinin azaldılması təklif olunurdu. Lakin xərclərin yüksəldilməsi ilə vergilərin azaldılması prinsipində üstünlüyü Keyns bütçənin xərc hissəsinə verirdi. Beləliklə də o hesab edirdi ki, bütçənin xərc hissəsinin artımını gələcəkdə yeni vergiyə cəlb olunma mənbələri ilə ödəmək yolu ilə təmin etmək olar. Bu zaman yeni vergilərin mənbəyi istehsalın genişləndirilməsi və məşgullüğün artırılması olacaqdır [6, 95].

Tələbin səmərəliliyinin artırılması ilə əlaqədar dövlətin iqtisadiyyatı tənzimləməsi sahəsində iki siyaseti - pul-kredit və büdcə istiqamətlərini fərqləndirən Keyns, üstünlüyü ikinciyyə verirdi. O göstərirdi ki, istehsalın aşağı düşdüyü şəraitdə pul-kredit siyasetinin əsasında duran faiz dərəcəsi iqtisadiyyata heç bir müdaxilə edə bilmir. Deməli, belə şəraitdə əsas diqqət faiz dərəcələrinin aşağı düşməsinə deyil, bütçənin xərclənməsinə yönəldilməlidir. Dövlətin elə xərclərini artırmaq lazımdır ki, onlar firmalarda investisiyalasmanı stimullaşdırırlar.

Keynsin irəli sürdüyü tənzimləmə programından belə nəticəyə gəlmək olar ki, mənəfət normasının yüksəldilməsi üçün faiz seviyyəsinin aşağı həddini saxlamaqla, dövlət xərclərini investisiya olunmaq istiqamətində yüksəltmək və bu əsasdan da istehsalın miqyasını və məşgullüğün kəmiyyətini genişləndirmək vacibdir.

ƏDƏBİYYAT

- Əhmədov M.A., Hüseyn A.C. İqtisadiyyatın dövlət tənzimləməsinin əsasları (metodik vəsait). Bakı: Nurlan, 2011, 145 s.
- Allahverdiyev H.B., Qafarov K.S., Əhmədov M.Ə. Milli iqtisadiyyatın dövlət tənzimləməsi, dərslik. Bakı, 2007, 267 s.
- Əliyev A.Ə., Şəkərəliyev A.Ş. Bazar iqtisadiyyatına keçid – dövlətin iqtisadi siyaseti, dərslik. Bakı: Araz, 2002, 537 s.
- Kuşlı V.İ. Bazar iqtisadiyyatının dövlət tənzimləməsi, dərslik. M.: Misl, 2008, 460 s.
- Keyns C.M. Məşgulluq, faiz və pulun ümumi nəzəriyyəsi (tərcümə), metodik vəsait. M., 1978, 570 s.
- История экономических учений, под общей редакцией Г.А. Шмарловской, Учебное пособие. Мн.: Новое знание, 2000, 340 с.

ОСНОВЫ КОНЦЕПЦИИ РЕГУЛИРУЕМОЙ РЫНОЧНОЙ ЭКОНОМИКОЙ

Г.Г.АСЛАНОВ

РЕЗЮМЕ

В системе государственного регулирования экономики государство пытается обеспечить защиту общественных интересов. Экономическое управление в рыночной экономике основано на концепции участия государства. Известно, что во всех экономических системах государство вмешивается в экономику. Это вмешательство обычно направлено на устранение недостатков рынка. Существует много разных мнений о месте, роли, цели и развитии вмешательства государства в мировую экономическую литературу. Тем не менее, в зависимости от конкретных условий развития мировой экономики, перспективы ученых радикально различаются. В статье рассматриваются различные взгляды на вмешательство государства в экономику.

Ключевые слова: регулируемая экономика, вмешательство государства, рыночная система, совокупный спрос, совокупное предложение, макроэкономическое регулирование

THE BASIS OF THE CONCEPT OF REGULATED MARKET ECONOMICS

H.H.ASLANOV

SUMMARY

In the system of state regulation of the economy, the state is trying to ensure the protection of public interests. Economic management in the market economy is based on the concept of state participation. It is known that, in all economic systems the state interferes with the economy. This intervention is usually aimed at eliminating market deficiencies. There are many different opinions about the place, role, purpose and development of the state's intervention in the world economic literature. Nevertheless, depending on the specific conditions of the development of world economy, scholars' perspectives are radically different. The article examines various views on the intervention of the state into the economy.

Key words: regulated economy, state intervention, market system, aggregate demand, aggregate supply, macroeconomic regulation